

የወያኔ ባንዳዎች በአትላንታ የኢትዮጵያ ኮሚኒቲ በአመራር ውስጥ ሰርገው ገብተዋል

ከባይሳ ተክሉ

በህዳር ወር መጨረሻ በዚህ 2006 ላይ በአትላንታ የኢትዮጵያ ማህበረሰብ የእድር ስብሰባ በዛሬው ቀን 3 ጥም ላይ አለ ተብሎ ቤተ ክርስቲያን ሲነገር ሰምቼ በመሄድ ያየሁትን፣ የሰማሁትንና የታዘብኩትን በዚች አጭር ማሳሰቢያ ለማካፈል ነው።

ስብሰባው ከተባለው ስዓት አንድ ስዓት ተኩል ዘግይቶ የተጀመረ ሲሆን ከ450 አባላት በላይ አለው የተባለለት 60 ሰዎች የሚሆን ብቻ ነበር የተገኘው። የስብሰባው መሪ የሆኑት ወ/ሮ ከዚህ የበለጥ ብንጠብቅ ብዙ ሰው አይመጣም በማለት አሁንም ጊዜ ለማራዘም በማሰብ ይመስላል ሁለት ስዓት ያህል ቀድመን ለተገኘነው ይቅርታም፣ ምስጋናም ሳይወጣት 4:45 ጥም ተጀመረ። በመድረኩም ላይ ስድስት የሚሆኑ ኮሚቴ አባላትን አስተዋወቀች። በመቀጠልም በየተራ ሁለት የሥራ ሪፖርቶች በ15 ና በ20 ደቂቃ ውስጥ ተሰማና እረፍት ስትል የስብሰባውን መበተን መሪ አወጀች።

የእረፍቱም ጊዜ በስብሰባው አዳራሽ ውስጥ ቡና፣ ለሰላሳና ዳቦ ለመሸጥ ያቀረቡት አላችና እየገዛችሁ ተዝናኑ ተብሎ ተነገረ። ግለሰቧም እንደታቀደላት ገበያዋን አጧጧፈች። ወደ 15 ደቂቃ በዚህ የገባዎ ዝውውር አለቀ። የኮሚኒቲው የስብሰባ አዳራሽና ጊዜ ለግለሰቦች ሽርክና የወዳጅነት ትብብርና ጥቅም እንደዋለ ትዝብት አንድ አልኩኝ።

ስብሰባው ከእረፍት መልስ ተጀመረና ቀሪዎቹ አራት የሚሆኑ በተከታታይ አጭርና ረዥም ሪፖርቶችን አሰሙ። ረዥሙን ሪፖርት ያቀረቡት የእድሩ ሊቀመንበር በአምባሳደር የሚጠሯቸው (ማዕረግ ወይ ስም አልገባኝም) ሲሆኑ ብዙ አወዛጋቢና ሕጋዊ ጥያቄን የሚያመለክቱ አሳቦችን እንደያዙ ተገንዝቡ። ሪፖርቱ አመታዊ ነው ድርጅቱም ከተመሰረተ አንድ አመቱ ነው። በዚህ ጊዜ ውስጥ ወደ መቶ ሺህ የተጠጋ ገንዘብ እንደላቸውና ከዚህም ወጭ በማድረግ ፖስተሮችን፣ በራሪ ወረቀቶችን አሳትመናል፣ የፎቶ ማንሻ ካሜራ ገዝተን ለአባላት መታወቂያ \$10:00 ዶላር (ብር) እያስከፈልን እንሰጣለን፣ ገቢአችን ይህን መስላል ይላል በሪፖርቱ። ጭብባው ሞቅ ያለ ነበር ። ትዝብት ሁለት ።

ከዚህም በማከታተል እስከ አሁን ለሞት እንዳልተከፈለ በመግለጽ፣ ግን አንድት አባል የእድር እርዳታ ጠይቃ ሕጉን ስለአላሟላች እንዳልተፈቀደላት አሰረድተዋል ። ከግለሰቧ በኩል በምን ሁኔታ ጉዳዩ ተቀባይነት እንዳገኘና እንዳላገኘ የተብራራ አልነበረም። ገቢው እያደገ ወጭ የሌለበት ነው ተባለና በዚሁ ሪፖርት ውስጥ ይህ እድር የኢትዮጵያ ኮሚኒቲ ጥገኛ ነው። በዚህ ምክንያትም የኮሚኒቲውን ቤት፣ መብራት፣ ውሃና ሌላም በመጠቀም ብዙ ወጭዎችን ሸፍናልናል ይላል። ቀጥሎም የእድሩ አባል ለመሆን የኮሚኒቲው አባል መሆን ግደታ ነው በማለት በጥብቅ ያሳሰባል። እንደሁም ከእንግዲህ "የኢትዮጵያ ኮሚኒት ማህበር ለአስክሬን እርዳታ ማሰባሰብ ማቆሙን አውቀው ዛሬውኑ የኢ ሚ ማ እድር አባል

ይሁኑ" መፈክራቸው ሆኖ ሁሉም ያስተጋቡት ነበር።ትዝብት ሶስት። በአመት ውስጥ ብዙ ሰዎች ሞተዋል፤ ለ 3_ና 4 ለቀብር ሥርዓት አባላቶቻቸውን ሲጠይቁ የተሰማው አምሳ ሎሚ የተባለው እድር ብቻ ነው።

ሌሎችም በመቀጠል ሂሳብና አዲት ፣ ሕግን በማሻሻልና በመለወጥ ላይ የተመለከቱ ሪፖርቶችን አቅርበዋል። ከዚህ በኋላ የጥያቄና መልስ ጊዜ እንደሚኖር መሪዎች ተናገረዋል ፣ ለሁለት ጠያቂዎች ብቻ እፈቅዳለሁ በማለት 5ና 6 ሰዎች በላይ የቀረበ ሪፖርት የህዝብ የመጠየቅና የመረዳት መብት ለመግታት ብዙ ጥያቄዎች እንዳይነሱ የማድረግ ስልቷን አስቀድሞ አልቀበልም ስትል አሰጠነቀቀች።ትዝብት አራት።

ሁለት ጠያቂዎች በየተራ ተነስተው በአብዛኛው የኮሚቴ አባላትን የሚያደንቁና የሚያኩራሩ ፣ የምስጋናና የማሞካሸት አስተያየት ወይ ጥያቄ አይሉት እየሰጡና እየተጨበጩበላቸው ተቀመጡ። ለተሰጠውም አስተያየት መድረኩ ላይ በሃላፊነት የተቀመጡት ሰባቱም ማን ከማን አንሽ አይነት የየሰሜታቸውን አሳብ በአጠፊታው አቀረቡ ። ሆኖም የሰጡት አሳብና እቅድ ሌላ በርካታ ጥያቄዎችን የሚያስከትል ሆነና የጠያቂዎች እጅ ብዙ ሆኖ ይታይ ነበር።

ከብዙ መጨነቅ ጋር ተፈቀደና ለአንድ ግለሰብ አጋፋሪው የድምጽ ማጉሊያውን ሰጣው።ጠያቂውም ያቀረባችሁት ሪፖርት እንደተጠበቀ ሆኖ አሁን የሰጣችሁት አስተያየት ብዙ ጥያቄዎችን አሳድሮብኛል። ይህም ፣ እንዴት አንድ ኢትዮጵያዊ የኮሚቴ አባል ካልሆንክ የእድር አባል አትሆንም ይባላል? በየትኛው ሕግ ነው? ማንኛውም ኢትዮጵያዊ በዚህ እድር ውስጥ የመግባት መብት አለ ። የዚህ የዚያ አባል መሆን አለብህ ተብሎ አይነፈግም ። ሕግም የለም የሁላችን ችግር ነው ብለው በመጠየቅ ላይ በአለበት ወቅት፣ ከላይ ከታች እው ! ው ! ው! እያሉ በግለሰቡ ላይ በመጮኽ የጀሪ ስፕሪንገርን ሾው በማስመሰል ጠያቂውን በማዋከብ አጋፋሪዎቹ የድምጽ ማጉሊያውን እንዲነጥቁ የስብሰባው መሪዎች ከመቀመጫዎ በመወራጨት ቁጭ ብድግ እያለች ትዕዛዝ ሰጠች።አጋፋሪዎችም ማይክሮፎኑን ለመውሰድና ጠያቂውን ለማስቀመጥ ከዚያ ከዚህ ተወራጭ ግለሰቡም ጥያቄ መጠየቅ መብት አለኝ አልጨረስኩም በማለት ወደ ተሰብሳቢውም ወደ አለቆቹም እየተዛዘረ ቢመለከትም ው! ው ! ው ! ከሚለው በስተቀር የመናገር መብትን ለማስከበር ይጨርስ ብሎ የተናገረ እኔን ጨምሮ አላየሁም።አጋፋሪዎችም ግብግብ ያዙ፣ ከበባውም በዛ ሌላም ሰው ከመድረክ እየተንደረደረ በመውረድ ለማስቀመጥ፣ አልፈው ተርፈውም እንደ ፖለቲካ ድርጅት ቦታህ አይደለም ይመስላል ከስብሰባው ውጣ አሉት። ሰውየው ግን ፖሊስ ጥሩ ብሏቸው ተቀመጡ።

እኔም በቤቱ በተነሳው ጥያቄ ቢኖረኝም በሰውየው የደረሰውን ተገንዝቤ በፍርሃት ተውጬ ዝም አልኩ። ፈሪ ለእናቱ ይቆይላት ሆነና ግልምጫ፣ ቁጣና ስድብ አይንም ላለመግብት አስቤ ጸጥ ብየ ቀረሁ።በዚህ ወቅት ብዙ ሰውች እየወጡ ሄደዋል።እኔም ብዙ አቅማምቼ ግን እስከ መጨረሻው ቆየሁ።ይህ መጥፎ፣ የፍራትና ምቹገረኝ ባህል ብናቆምና ለእውነት ብንደፋፈር ጥሩ ነው።ሌላው ትዝብት

ትንሽ መረጋጋት ሆነና የተፈቀደላቸው ሰዎች በየተራ እተነሱ የጊዜ ገደብ ሳይገታቸው ኮሚቴዎቹን ሲያሞግሱና ሲያወድሱ ጥያቄ ይሁን አስተያየት ያለየለት ብዙ ሚያወሩና አንዱን ነገር ደጋግመውም ደጋግመውም ለማውራት ተፈቀደላቸው።አንዱም ተነስቶ ተማርን እያሉ እንደዚህ ቻይልድሽ የሆነ አሳባ ያቀርባሉ እያለ ቀደም ሲል ጥያቄ ያነሳውን የሱን ዲንቁርና የተማሩትን በማንጓጠጥ ሊያካክስ ሲሞክርና በብልግና ስውን ሲዳፈር፣ ሲዘልፍና ሲያወራ ማንም ሥነ_ ሥርዓት ብሎ ለማስቆም የሞከረ አልነበረም። የስብሰባው መሪ ወ/ሮማ ደስታዎ እንደሆነ እንጂ ሥርዓቱ_ ምግባሩም ከየቷ፣ያላት አይመስለኝም።

ሱብሰባው በመቀጠል የመተዳደሪያ ሕጉን ለማሻሻል፣ ለማረምና ለውጥ ለማድረግ ተብሎ በአጀንዳ የተያዙትን አንዱ አቀረበ። እንዲሁም ሕጉን አጀንዳ አርጎ ለመነጋገር የኮሚቴውና የእድሩ አባላት ሁለት ሦስተኛው (2/3) መገኘት አለበት ተባለ በዚህ ያለው ግን እጅግ ትንሽና የእድር አባላት የተባሉ ነበሩ። ይህ መሆኑ እየታወቀ ቀድሞም ለአባላት ሳይደርሰው እንደት የተለያዩ አንቀጾች ለውይት አቀረቡ? ከዚህም በመቀጠል የአባላት መመዘገቢያና የወር ክፍያ ስለሚጨምር ውዝፍ ያለባችሁ እንዲሁም ለአዲስ አባላት የምትመዘገቡ በዛሬው ቀን የሰድስት ወሩን ክፍሉ ተባለ። ለምን ይጨምራል? ምን ስለሆነና? በአለበት ይቆይና መጨመር አለበት የጠፈ ክርክር ሆኖ ይጨመር ሁሉም ስለሚሰራ መክፈል ይችላሉ የሚሉም ተሰምተዋል። ይህ እድር ግን ለማንም ሞት ወጪ ያላደረገና እዳ የሌለበት ነው።

ሱብሰባው ወደ ማጠናቀቂያው ደረሰና አንድ መንፈሳዊ አባት ፈቃድ ጠይቀው በሰላም አስጀምሮ በሰላም ለአስጨረሰን እግዚአብሔር ስሙ የተመሰገነ ይሁን፣ ሞትን ይያዝልን፣ ይጠብቀን በማለትና በአባታችን ሆይ ጸሎት እንድንለያይ አድርገው ሱብሰባው ተበትኗል።

በዚህ ሱብሰባ ተገኝቶ ይህ የአትላንታ የኢትዮጵያ ኮሚቴ ያለበትን ችግር በማየቴና በመስማቴ እጅግ አሳስቦኛል፤ አዝኛለሁ። ከአሁን በፊት በአሻጥረኞች፣ ወያኔዎች እጅ ወድቆ ሲበዘበዝና አባላትም እስከማጣት ድርሶ ነበር ። እውነተኛ ኢትዮጵያውያን ደርሰው በአለፉት አራት ዓመት እጅግ እያደገ መጥቶ ከኪራይ ቤት ትንሽም ብትሆንም ለመግዛትና ተጠቃሚም አባላት እየጨመረ ነበር። አሁን ግን እንዳየሁትና እንደተረዳሁት ማህበረሰቡን ያካተተና ያቀፈ ሳይሆን የግለሰቦችና የቡድን አሻጥረኞች ለራሳቸውና ለሰውር አላማ የሚጠቀሙት ነው ሆኖ ያገኘሁት። በቡድን የሚጮኹ፣ እነሱ ከሚፈልጉት ውጭ የማንንም ጥሩ አሳብ ቢሆን እንኳን ተቀብሎ ማስተናገድ የማይፈልጉ ወያኔዊ የውሸትና ተንኩል መቅሰፍት የተጠናወታቸው ናቸው። እነዚህ መሰሪዎች አንዳንድ ተላላና እንደመሩሽን በመሀላቸው በአመራር ላይ አስቀምጠው የኢ ሚ ማህበሩን እያመሱና እየተጠቀሙበት።

ከዚህ ሱብሰባ በኋላ እንደሰማሁትና አንዳንድ ጹሁፎችን እንደ አነበብኩት ደግሞ የማህበሩ ኮሚቴ አባላት ያለ አግባብ ከሕገ ሥርዓቱ ውጭ እንደተመራረጡ ነው። አስመራጭ ኮሚቴው አባላት አስመራጭም ተመራጭም በመሆን የማህበሩ የኮሚቴ አባልና የሥራ አስፈጻሚ በመሆን እየሰሩና ይህ ሲታወቅባቸው አባላትን በማበጥ ይገኛሉ።

ይህን የኢትዮጵያ ኮሚቴ ማህበር የሰውር አጀንዳ ያላቸው የወያኔ ንክኪነትን የተላበሱ ለራስ ጥቅምና አገልግሎት አቅደው ያሉና እንዲሁም የተለያዩ የፖለቲካ ድርጅትና የቡድን ራስ ወዳዶች ስርገው በመግባት ይዘውታል። በኢትዮጵያ፣ በሕዝቧና በሰንደቅ ዓላማዋ ተቆርቋሪ እየመሰሉ ሰውር ወያኔዎችና የኢትዮጵያ ጠላቶች በዚህ በውጭ አገር ሳይቀር በመሃላችን ገብተው እየከፋፈሉና እየተጠቀሙበት ነው። ከነዚህም ውስጥ አንዳንዶቹን ልጥቀስ ለኢትዮጵያ ርዳታ እየተባለ፣ ለተፈናቀሉ ሰዎች ገንዘብ በማሰባሰብ የተሰማሩ፣ ተስፋ ለኢትዮጵያ እያሉ የመኖሪያቸው ገቢ ያደረጉ፣ በየምክንያቱ ገንዘብ ሰብሳቢዎችና የኢትዮጵያን ሰንደቅ ዓላማ በመሸጥ የሚጠቀሙና ገቢ ምንጭ እንጂ ኢትዮጵያንና ሕዝቧን ወደው አይደለም። ይህን ለእውነት የቆመ ሁሉ ይወቅ ይረዳው።

ሌላው ደግሞ ወያኔ በአገር ቤት ብቻ አይደለም ሸርና ተንኩሉን ያሰማራው። ባንዳ ግልገሎቹን በስደት መልክና ለልዩ ሥራ ጉዳይ እያለ ያሰማራቸው ሰውር ተኩላዎች በመሃላችን ሞልተዋል። የተላኩበትን እየተገበሩ እንደሆነ በዚህ በአትላንታ የኢት/ኮሚቴ ሕገወጥ ሥራቸው ለመረዳት ተችሏል። የዚህ

ድርጅት አባል ካልሆንክ ለዚህኛው ብቁ አትሆንም የሚል ሕግ በዚህ በአሜሪካ ውስጥ የለም። የወያኔ ነው። ከየት የመጣ ነው ይህ የማስገደድ ባህሪ የወያኔ አጭብርባሪ የዘረፋ አገል ብልጣብልጥነት ተንኮል ካልሆነ? የሰድስት ወር ቀድሞችሁ ክፍሉና አገልግሎቱ ከሰድስት ወር በኋላ ይጀምራል ምን የሚባላል ነው? ይህ የእድር ስም ሊሰጠው የሚገባ አይመስለኝም። ለኮሚቴ አባልና አመራርም የውስጥ ደንብና፣ የምንኖርበትንም አገር ሕግና ደንብ መከተል ይኖርበታል። ይህንም መራጩ ሕዝብ ማወቅ አለበት። ኮሚቴዎቹ እንደትና በማን ፣ ማን እንዴት መረጣቸው? ማን ለምን ጉዳይ ሃላፊ እንደሆነ ማወቅ ያስፈልጋል። ዝምታ አስፈላጊ አይደለም። ጥያቄን ለመጠየቅና ለመረዳት ምቹትና ድፍረት ይገባል። በዚህም ደፍረው ለሚነሱት ትብብርን አናሳይም። ጠለቅ አርጎ ለማሰብ ይቸግረናል፣ አንመራመርም፣ አሉባልታ ግን ይቀናናል፣ በምንቸገረኝ ሁላችንን የሚጎዳውን ማለፍ እንመርጣለን። ትጋትና ድፍረት አለማሳየት ድክመት ከመሆኑ ጋር የቡድን ተጠቃሚዎች እንደከብት ተከታይ እያደረጉን ነው።

ስለዚህ ነገር ቢያበዙት እውቀት አይሆንም ካላገናዘቡትና ወደ መደምደሚያ ልቃረብና በዚህ በአትላንታ የኢትዮጵያ ኮሚቴ ያጋጠመውን ከላይ እንደተገለጸው ልብ እያላችሁ በየትኛውም አገርና የአሜሪካ ከተማዎች የምትኖሩ ኢትዮጵያኖች ሁሉ እንደዚህ አይነት ክስተት፣ የባንዳ ባህሪ፣ የፖለቲካ መጠቀሚያ የሚያደርጉ፣ ወዳጅ መስለው በአገር ጥቅም ላይ የሚነግዱ በድርጅትና በቡድን ሕገ_ወጥ እኩይ ተግባርና ባህሪ ያላቸውን ባንዳዎች ሁሉ በቅድሚያ በትጋትና በድፍረት አውቃችሁና ተባብራችሁም እንዲትቋቋሙና ከጥፋት እንድትድኑ የተረዳሁትን ያየሁትንና እየተፈጸመም ያለውን ከብዙ በጥቂቱ ከሞላ ጎደል ትዝብቴን በማካፈል አስገንዝባለሁ።

እግዚአብሔር ፍቅርና ሰላምን ለኢትዮጵያ ይባርክ !